




మాన కొండూర్: మండల కేంద్రంలో ఓటు అభ్యర్థిస్తున్న బీఆర్ఎస్ నాయకులు



మాన కొండూర్ రూరల్: కొండపల్లెలో..

## పథకాలు వివరిస్తూ.. ఓటు అభ్యర్థిస్తూ



మాన కొండూర్ రూరల్: ముంజంపల్లిలో ప్రచారం చేస్తున్న బీఆర్ఎస్ నాయకులు

మాన కొండూర్, నవంబర్ 28: మండల కేంద్రంలో బీఆర్ఎస్ ఎన్నికల ప్రచారం జోరుగా సాగుతున్నది. మంగళవారం యూత్ నాయకులు రాజీవ్ గర్, బుడగజంగం కాలనీ, పల్లెమీద చౌరస్తా, మీసేవా కేంద్రం సమీపంలోని కాలనీలో ఇంటింటికీ వెళ్లి ప్రభుత్వం చేపట్టిన సంక్షేమ పథకాలు, వాటి వల్ల జరిగిన లబ్ధిని ప్రజలకు వివరించారు. బీఆర్ఎస్ మ్యూనిసిపాలిటీ ప్రజలకు అవగాహన కల్పిస్తున్నారు. నమూనా ఈవీఎంలో కారు గుర్తును చూపిస్తూ బీఆర్ఎస్ అభ్యర్థి రసమయి బాలకిషన్ ను అధిక మెజార్టీతో గెలిపించాలని అభ్యర్థిస్తున్నారు. కార్యక్రమంలో నాయకులు గంజి శ్రీనివాస్, దుబ్బాసి ఆవినాష్, ఉండింటి ప్రశాంత్, తడకపెల్లి నారాయణ, ఉండింటి శ్రీనివాస్, బొంబం నరేందర్, శ్రావణ్, సుమన్ తదితరులు పాల్గొన్నారు.

**మాన కొండూర్ మండలంలో..**  
మాన కొండూర్ రూరల్, నవంబర్ 28: మండలంలోని కొండపల్లె, ముంజంపల్లి, వన్నారం, శ్రీనివాస్ గర్, వెల్లి, అన్నారం, వేగురుపల్లి తదితర గ్రామాల్లో మంగళవారం బీఆర్ఎస్ ప్రచారం

జోరుగా సాగింది. ఈ సందర్భంగా పార్టీ నాయకులు, కార్యకర్తలు ఇంటింటికీ వెళ్లి బీఆర్ఎస్ ప్రభుత్వం తీసుకొచ్చిన అనేక సంక్షేమ పథకాలను ప్రజలకు వివరించారు. అవి యథావిధిగా కొనసాగాలంటే కారు గుర్తుకు ఓటిసి ఎమ్మెల్యేగా డాక్టర్ రసమయి బాలకిషన్ ను భారీ మెజార్టీతో గెలిపించాలని కోరారు. కొండపల్లెలో సర్పంచుల ఫోరం మండలాధ్యక్షుడు నల్ల వంశీధర్ రెడ్డి, బీఆర్ఎస్ గ్రామశాఖ అధ్యక్షుడు బొల్లం శ్రీనివాస్ గౌడ్, మహిళా మండల అధ్యక్షురాలు బొంగి రేణుక అధ్యక్షురాలు ప్రచారాన్ని నిర్వహించారు. ముంజంపల్లిలో సర్పంచ్ రామచంద్ర గోపాల్ రెడ్డి, గ్రామశాఖ అధ్యక్షుడు నందగిరి మల్లయ్యచారి ఆధ్వర్యంలో ప్రచారం చేస్తూ ఓటు అభ్యర్థించారు. కార్యక్రమంలో వివిధ గ్రామాల సర్పంచులు, ఉప సర్పంచులు, ఎంపీటీసీలు, బీఆర్ఎస్ సీనియర్ నాయకులు, అనుబంధ సంఘాల నేతలు, మహిళా నాయకులు, గ్రామస్థులు పాల్గొన్నారు.

**శంకరపట్నంలో..**  
శంకరపట్నం, నవంబర్ 28: మండలంలోని అన్ని గ్రామాల్లో మంగళవారం ఉదయం నుంచి

- నియోజకవర్గ వ్యాప్తంగా చివరి రోజు ముమ్మరంగా బీఆర్ఎస్ ప్రచారం
- రసమయిని భారీ మెజార్టీతో గెలిపించాలని ప్రజలకు విజ్ఞప్తి

సాయంత్రం 5 గంటల వరకు బీఆర్ఎస్ నాయకులు, కార్యకర్తలు విస్తృత ప్రచారం నిర్వహించారు. ముఖ్య నాయకులు ఎంపీపీ నరేజన, జడ్పీటీసీ శ్రీనివాస్ రెడ్డి, బీఆర్ఎస్ మండల శాఖ అధ్యక్షుడు మహిళా పాల్, వైస్ ఎంపీపీ రమేష్, ఎంపీ వైస్ చైర్మన్ వీరస్వామి, సర్పంచుల ఫోరం చైర్మన్ సంజీవరెడ్డి, ఎంపీ టీసీల ఫోరం చైర్మన్ శ్రీనివాస్ రెడ్డి, సీనియర్ నాయకుడు సతీశ్ రెడ్డి ఆధ్వర్యంలో నాయకులు ఇంటింటికీ వెళ్లి ఓటు అభ్యర్థించారు. 10 ఏండ్ల కాలంలో పల్లెల్లో ఎంతో అభివృద్ధి జరిగిందని, ఇది ఇలాగే కొనసాగాలంటే 'కారు' గుర్తుపై ఓటిసి మరోసారి బీఆర్ఎస్ ను గెలిపించాలని కోరారు. ప్రతిపక్ష నాయకుల మాయ మాటలు నమ్ముద్దని హెచ్చరించారు. సీఎం కేసీఆర్, ఎమ్మెల్యే డాక్టర్ రసమయి బాలకిషన్ పల్లెల అభివృద్ధిపై స్పష్టమైన విజన్ ఉన్న నాయకులని పేర్కొన్నారు. కరీంపేట్లో బీఆర్ఎస్ కార్యకర్తలు హనుమాన్, పోపమ్మ ఆలయాల్లో రసమయి గెలుపు కోసం ప్రత్యేక పూజలు చేశారు. ప్రచారంలో సర్పంచులు, ఎంపీటీసీలు, బీఆర్ఎస్ నాయకులు, కార్యకర్తలు, మహిళలు, యువజన, మైసాబ్ నాయకులు, తదితరులు పాల్గొన్నారు.

**ఇల్లంతకుంటలో..**  
ఇల్లంతకుంట, నవంబర్ 28: మండల కేంద్రంలో పాటు అన్ని గ్రామాల్లో బీఆర్ఎస్ నాయకులు ఇంటింటా ప్రచారం నిర్వహించారు. కారు గుర్తుకు ఓటు వేసి బీఆర్ఎస్ అభ్యర్థి డాక్టర్ రసమయి బాలకిషన్ ను భారీ మెజార్టీతో గెలిపించాలని ప్రజలను కోరారు. కార్యక్రమంలో పలు గ్రామాల సర్పంచులు, ఎంపీటీసీలు, బీఆర్ఎస్ నాయకులు, కార్యకర్తలతో పాటు తదితరులు పాల్గొన్నారు.



కరీంపేట్ హనుమాన్ ఆలయంలో ప్రత్యేక పూజలు చేస్తున్న బీఆర్ఎస్ కార్యకర్తలు



ఇల్లంతకుంట: పెద్దలింగాపూర్లో ప్రచారం చేస్తున్న సర్పంచ్, బీఆర్ఎస్ నాయకులు



శంకరపట్నం: రాజాపూర్లో భారీగా ప్రచారంలో పాల్గొన్న బీఆర్ఎస్ శ్రేణులు

## బీఆర్ఎస్ తోనే దళితుల ఆర్థికాభివృద్ధి

- ఎమ్మెల్యే రసమయి బాలకిషన్ ను భారీ మెజార్టీతో గెలిపించాలి
- విలేకరుల సమావేశంలో అంబేద్కర్ సంఘ నాయకులు



మాట్లాడుతున్న నాయకులు

తిమ్మాపూర్, నవంబర్ 28: బీఆర్ఎస్ పార్టీ మాన కొండూర్ ఎమ్మెల్యే అభ్యర్థి డాక్టర్ రసమయి బాలకిషన్ కు అంబేద్కర్ సంఘ నాయకులు తమ సంపూర్ణ మద్దతు ప్రకటించారు. ఈ మేరకు మంగళవారం తిమ్మాపూర్ లోని బీఆర్ఎస్ పార్టీ కార్యాలయంలో ఆల్ ఇండియా అంబేద్కర్ సంఘం మండలాధ్యక్షుడు పారునంది జలపతి అధ్యక్షురవారి విలేకరుల సమావేశం నిర్వహించి, మాట్లాడారు. దళిత జాతి సంక్షేమం కోసం పాటుపడిన బీఆర్ఎస్, ఎమ్మెల్యే రసమయి బాలకిషన్ కు మద్దతిస్తున్నట్లు చెప్పారు. ఎల్ఎండీ కాలనీలో నిర్వహించిన ప్రజా ఆశీర్వాద సభలో ఎమ్మెల్యే రసమయి బాలకిషన్ గెలిస్తే నియోజకవర్గంలోని దళితులందరికీ దళితబంధు ఇస్తామని స్వయంగా సీఎం కేసీఆర్ ప్రకటించారని గుర్తు చేశారు. దళితుల ఆర్థికాభివృద్ధి బీఆర్ఎస్ ప్రభుత్వం వస్తేనే సాధ్యమవుతుందని, దళితులంతా ఎమ్మెల్యే రసమయి బాలకిషన్ ను భారీ మెజార్టీతో గెలిపించాలని కోరారు. సమావేశంలో నాయకులు బోయిని కోమురయ్య, మాతంగి లక్ష్మణ్, వంతడు పుల సంపత్, కన్నంపల్లి పద్మ, సంగుపల్లి మల్లేశం, గంగిపల్లి సంపత్, మురళి, రవీందర్, అజయ్, తిరుపతి తదితరులు పాల్గొన్నారు.

## వచ్చేది మళ్ళీ బీఆర్ఎస్ ప్రభుత్వమే

- రైతు ప్రజా సంఘాల నాయకుడు పాలాడి రామారావు

మాన కొండూర్ రూరల్, నవంబర్ 28: తెలంగాణ రాష్ట్రంలో సీఎం కేసీఆర్ నేతృత్వంలో బీఆర్ఎస్ ప్రభుత్వమే మళ్ళీ అధికారంలోకి వస్తుందని రైతు ప్రజా సంఘాల జాతీయ నాయకుడు పాలాడి రామారావు అన్నారు. బీఆర్ఎస్ అభ్యర్థి, ఎమ్మెల్యే డాక్టర్ రసమయి బాలకిషన్ కు మద్దతుగా మంగళవారం మాన కొండూర్ మండలంలోని వన్నారం, శంషాబాద్, గంగిపల్లి, గట్టుదుడ్డపల్లి గ్రామాల్లో ప్రచారాన్ని నిర్వహించారు. ఈ సందర్భంగా రామారావు మాట్లాడుతూ, రాష్ట్ర సమగ్రాభివృద్ధి, అన్ని వర్గాల సంక్షేమమే ధ్యేయంగా కృషి చేస్తున్న సీఎం కేసీఆర్ నేతృత్వంలోని బీఆర్ఎస్ ప్రభుత్వమే తిరిగి అధికారంలోకి రావాల్సి ఆవశ్యకత ఎంతైనా ఉందన్నారు. కేవలం తొమ్మిదన్నర సంవత్సరాల కాలంలో తెలంగాణ అన్ని రంగాల్లో విశేష ప్రగతి సాధించిందని గుర్తు చేశారు. రాష్ట్రంలో కోతలు లేని కరెంటు, సమృద్ధిగా తాగు, సాగునీరు అందిస్తున్నట్లు తెలిపారు. అన్ని వర్గాల ప్రజలకు సంక్షేమ పథకాలు అందుతున్నాయని గుర్తు చేశారు. భారీ మెజార్టీతో బీఆర్ఎస్ పార్టీ అధికారంలో రాబోతున్నట్లు తెలిపారు. ప్రజలు కారు గుర్తుకు ఓటిసి పనిచేస్తున్న ప్రభుత్వాన్ని కాపాడుకోవాలని కోరారు. కార్యక్రమంలో ఆయా గ్రామాల రైతుల ఉన్నారు.



ప్రభుత్వ పథకాలను రైతులకు వివరిస్తున్న పాలాడి రామారావు

## కేంద్రీయ విద్యాలయంలో సైన్స్ ఎగ్జిబిషన్

తిమ్మాపూర్ రూరల్, నవంబర్ 28: కార్పొరేషన్ పరిధిలోని 8వ డివిజన్ అలుగునూర్ లోని కేంద్రీయ విద్యాలయంలో మంగళవారం నేషనల్ కౌన్సిల్ ఎడ్యుకేషనల్ రిసెర్చ్ అండ్ ట్రైనింగ్ ఆధ్వర్యంలో సైన్స్ ఎగ్జిబిషన్ ను ప్రెసిడెంట్ పంకజ్ కుమార్ జ్యోతి ప్రజ్వలన చేసి ప్రారంభించారు. విద్యార్థులు రూపొందించిన ప్రాజెక్టులను పరిశీలించి, వాటి పని తీరును అడిగి తెలుసుకున్నారు. అనంతరం ఆయన మాట్లాడుతూ, విద్యార్థుల్లో దాగి ఉన్న సృజనాత్మకతను వెలికి తీసివేయకుండా రాష్ట్ర, జాతీయ స్థాయిలో సైన్స్ ఎగ్జిబిషన్ ను నిర్వహిస్తున్నారని తెలిపారు. వివిధ రకాల ప్రాజెక్టులను రూపొందించిన విద్యార్థులను ప్రెసిడెంట్ అభినందించారు. కార్యక్రమంలో సైన్స్ ఎగ్జిబిషన్ కోఆర్డినేటర్ రాఘవేంద్ర గుప్త, బాల వైజ్ఞానిక కమిటీ సభ్యులు దివ్య భారతి, సరిత, మమత, శ్రావణ్ కుమార్, అనురాగ్ బాజ్నే తదితరులు ఉన్నారు.

## జ్యోతిబా పూలే కు ఘన నివాళి

మాన కొండూర్ రూరల్, నవంబర్ 28: మండలంలోని పచ్చునూర్ గ్రామంలో మంగళవారం ఆదివారం క్రాంతి ఆధ్వర్యంలో జ్యోతిబా పూలే వర్ధంతిని నిర్వహించారు. ఆయన చిరకాలానికి పూలమాలలు వేసి నివాళులర్పించారు. కార్యక్రమంలో పూసాల శంకర్, బండి కోమురయ్య, కసిరెడ్డి నర్సింహారెడ్డి, గోపు శంకర్ రెడ్డి, ఎడ్ల దయాకర్ రెడ్డి, నేలవేణి రాములు, రామచంద్ర సుమన్ తదితరులు ఉన్నారు.

## విస్తృతంగా వాహనాల తనిఖీ

శంకరపట్నం, నవంబర్ 28: మండల కేంద్రంలో పాటు ఆముదాలపల్లి, మొలంగూర్ క్రాన్ రోడ్లలో కేళపట్నం ఎస్ఐ పాకాల లక్ష్మారెడ్డి ఆధ్వర్యంలో విస్తృతంగా వాహన తనిఖీలు నిర్వహించారు. ఆయా దార్లలో వెళ్లే వాహనాలను ఆపి క్షణంగా తనిఖీ చేశారు. తనిఖీలో ఎలాంటి నగదు, మద్యం లభించలేదని ఎస్ఐ వెల్లడించారు. తనిఖీలో ఏఎస్ఐ వెంకటేశ్వరరెడ్డి, పోలీసు, స్పెషల్ ఫోర్స్ ఆర్మీ, తదితరులు పాల్గొన్నారు.